

महाराष्ट्र विद्यापीठ अधिनियम १९९४, खंड १०८
अनुसार मुंबई विद्यापीठाच्या सन २००६ च्या
अधिसभेच्या निवडणूक प्रक्रियेमध्ये विद्यापीठ
परिनियम क्रमांक ३६१ चा भंग झाल्याप्रकरणी
चौकशी करण्यासाठी चौकशी समिती नियुक्त
करण्याबाबत...

शासन निर्णय

उच्च व तंत्र शिक्षण विभाग

क्रमांक : राजभ२००६/एमयु/६२८७(२२२/०६)/विशि-१

मंत्रालय विस्तार भवन, मुंबई ४०० ०३२.

दिनांक: ५ ऑगस्ट, २००६.

संदर्भ:- मा.राज्यपालांचे सचिव यांचे क्र.सीएस/एमयु/३७/०५/(६२८७)/
२२६२, दिनांक २१ जुलै, २००६ चे पत्र

शासन निर्णय :- महाराष्ट्र विद्यापीठ अधिनियम, १९९४, खंड २५ (२)(पी) नुसार मुंबई विद्यापीठाच्या अधिसभेच्या दिनांक ३० सप्टेंबर, २००५ रोजी झालेल्या निवडणूकीच्या प्रक्रियेच्यावेळी विद्यापीठ परिनियम, ३६१ चा भंग झाल्याप्रकरणी मा.कुलपती तथा मा.राज्यपाल यांच्याकडे प्राप्त झालेल्या तक्रारीनुसार तसेच यांसदर्भात मा.मुंबई उच्च न्यायालयाने दिलेल्या निर्णयानुसार महाराष्ट्र विद्यापीठ अधिनियम १९९४, खंड १०८ अनुसार मा.कुलपती तथा मा.राज्यपाल यांनी याप्रकरणाची चौकशी करून अधिसभेसाठी निवडून आलेल्या १७ उमेदवारांची निवड दिनांक २० जुलै, २००६ च्या आदेशानुसार रद्द केली. याप्रकरणातील दोषी व्यक्तींवर दंडात्मक कारवाई करण्यासाठी जबाबदारी निश्चित करण्याकरीता, तसेच मा.कुलपती तथा मा.राज्यपाल यांचेकडे केलेले अपिल मागे घेण्यासाठी अपिलकर्त्यावर (श्री.सुभाष आठवले, ग्रंथपाल, सी.एच.एम.कॉलेज, उल्हासनगर) कोणत्याही प्रकारचा दबाव, प्रलोभने अथवा या प्रकरणामध्ये अनावश्यक घटकांचा अंतर्भाव होता किंवा कसे, या दोन बाबींची चौकशी करण्याचे निदेश मा.राज्यपाल यांनी शासनास दिलेले आहेत. मा.राज्यपाल यांनी दिलेले निदेश विचारात घेऊन या प्रकरणी चौकशी करण्यासाठी श्रीमती प्रतिमा उमरजी, सेवानिवृत्त, प्रधान सचिव यांची एक सदस्यीय चौकशी समिती नियुक्त करण्यात येत आहे.

२. सदर प्रकरणाच्या चौकशीसाठी विद्यापीठाचे अधिकारी व इतर संबंधित अधिकारी/ व्यक्ती यांना चौकशी समितीसमोर बोलविणे, निवडणूकीशी संबंधित सर्व कागदपत्रे तपासणे व कागदपत्रांच्या प्रती ठेवून घेण्याचा अधिकार चौकशी समितीस राहिल.

३. चौकशी समितीने आपला अहवाल दोन महिन्यात शासनाकडे सादर करावा.
४. उपरोक्त बाबींचा सखोल तपास करण्यासाठी आवश्यक असल्यास गृह विभागाची मदत चौकशी समितीला उपलब्ध करून देण्यात येईल.
५. चौकशी समितीला चौकशीच्या कामासाठी आवश्यक असणा-या कामकाजविषयक सुविधा, मानधन इत्यादी बाबतचे आदेश स्वतंत्रपणे काढण्यात येतील.
६. सदर चौकशी समितीच्या कामकाजावर येणा-या सर्व प्रकारच्या खर्चाची प्रतिपूर्ती मुंबई विद्यापीठामार्फत करण्यात येईल.
७. सदर शासननिर्णय महाराष्ट्र शासनाच्या वेब साईटवर उपलब्ध असून, त्याचा संगणक सांकेतांक क्रमांक २००६०८०७१६०८४८००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सही/-

(जॉयस शंकरन)

प्रधान सचिव, महाराष्ट्र शासन

प्रत,

- १) मा.राज्यपाल यांचे सचिव, राजभवन, मलबार हिल, मुंबई.
- २) मा.मुख्यमंत्री यांचे खाजगी सचिव, मंत्रालय, मुंबई.
- ३) मा.मंत्री, उच्च व तंत्र शिक्षण यांचे खाजगी सचिव.
- ४) मा.राज्यमंत्री, उच्च व तंत्र शिक्षण यांचे खाजगी सचिव.
- ५) प्रधान सचिव, गृह विभाग, मंत्रालय, मुंबई.
- ६) संचालक, उच्च शिक्षण, महाराष्ट्र राज्य, पुणे.
- ७) संचालक, तंत्र शिक्षण, महाराष्ट्र राज्य, मुंबई
- ८) श्रीमती प्रतिमा उमरजी, सेवानिवृत्त प्रधान सचिव, बी/७०२, ७ वा मजला, पाटलीपूत्र को. ऑ. हौ. सोसायटी, ४ बंगला, अंधेरी (प.) मुंबई - ४०० ०५३.
- ९) सहसंचालक, उच्च शिक्षण, विभागीय कार्यालय, मुंबई
- १०) कुलसचिव, मुंबई विद्यापीठ, मुंबई
- ११) निवड नस्ती(विशि-१)

